

പ്രതികൂലമായി ബാധിക്കും. ഇത് നികുതി വരുമാനത്തെയും ബാധിച്ചിട്ടുണ്ട്. 31-3-2015 വരെയുള്ള കണക്കനുസരിച്ച് ഷബരിലിനുള്ള വരുമാനത്തിൽ 40 ശതമാനം കുറവുണ്ടായിട്ടുണ്ട്. കൂടാതെ ഷബരിനെ 2014 ഡിസംബർ 20 മുതൽ 2015 മാർച്ച് 31 വരെ നികുതിയിൽനിന്നും ഒഴിവാക്കിയിട്ടുണ്ടായിരുന്നു.

വാഹനം

മോട്ടോർ വാഹനങ്ങളിൽനിന്നുള്ള നികുതി സംസ്ഥാനത്തിന്റെ വാറ്റ് നികുതി പിരിവിന്റെ 18 ശതമാനത്തോളം വരും. പ്രസ്തുത ഇനത്തിലും ഉദ്ദേശിച്ച ലക്ഷ്യം കൈവരിക്കാൻ സാധിച്ചിട്ടില്ല. വാഹനങ്ങളുടെ വിലയ്ക്കുണ്ടായ കുറവാണ് ഇതിനുള്ള കാരണം. മുൻവർഷങ്ങളിൽ 23 ശതമാനത്തോളം വളർച്ചാനിരക്ക് രേഖപ്പെടുത്തിയ സ്ഥാനത്ത് കഴിഞ്ഞവർഷം 31-3-2015 വരെ ഒരു ശതമാനം കുറവാണ് രേഖപ്പെടുത്തിയിരിക്കുന്നത്.

(സി) ചെറുകിട വ്യാപാരസ്ഥാപനങ്ങൾ ഉൾപ്പെടെയുള്ളവർ ബിൽ നൽകാത്തതുമൂലമുള്ള നികുതി ചോർച്ച തടയുന്നതിന് വാണിജ്യ നികുതി വകുപ്പിന്റെ ഇന്റേലിജൻസ് വിഭാഗം ടെസ്റ്റ് പർച്ചേസ് നടത്തുന്നുണ്ട്. കൂടാതെ ബിൽ നൽകുന്നുണ്ടോയെന്ന് വെരിഫിക്കേഷൻ നടത്തുകയും ചെയ്യുന്നുണ്ട്. കട പരിശോധന, ആഡിറ്റ് വിസിറ്റ് എന്നിവയും നടത്തുന്നുണ്ട്.

(ഡി) വ്യാപാരസ്ഥാപനങ്ങളിൽനിന്നും വാങ്ങുന്ന എല്ലാ സാധനങ്ങൾക്കും ബിൽ നിർബന്ധമാക്കുവാനും ബിൽ നൽകാത്ത സ്ഥാപനങ്ങൾക്കെതിരെ നടപടി സ്വീകരിക്കുവാനും ഇപ്പോൾത്തന്നെ നിയമത്തിൽ വ്യവസ്ഥയുണ്ട്. അതനുസരിച്ച് ഇന്റേലിജൻസ് വിഭാഗം പരിശോധന നടത്തുകയും ആവശ്യമായ മേൽ നടപടികൾ സ്വീകരിക്കുകയും ചെയ്യുന്നുണ്ട്.

സ്വർണ്ണ വ്യാപാര മേഖലയിൽനിന്നുള്ള നികുതി

125(2114) ശ്രീ. കെ. രാജ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവന നിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സ്വർണ്ണ വ്യാപാര മേഖലയിൽ പ്രതിവർഷം എത്ര ടൺ സ്വർണ്ണം വിൽക്കപ്പെടുന്നു എന്നുള്ള കണക്കുകൾ ലഭ്യമാക്കുമോ ; വിശദമാക്കുമോ ;

(ബി) ആയതിന് പ്രകാരം ചുമത്തപ്പെട്ടിട്ടുള്ള നികുതി എത്രയെന്നും ഇതിൽ സർക്കാരിന് ലഭിക്കേണ്ട നികുതി തുക എത്രയാണെന്നും കഴിഞ്ഞ സാമ്പത്തികവർഷം ഈ ഇനത്തിൽ പിരിഞ്ഞുകിട്ടിയ തുക എത്രയെന്നും വ്യക്തമാക്കുമോ ;

(സി) ഇതിൽ കുറവുണ്ടായത് ശ്രദ്ധയിൽപ്പെട്ടിട്ടുണ്ടോ ; ആയതിന്റെ കാരണം വ്യക്തമാക്കുമോ ; കഴിഞ്ഞ സാമ്പത്തിക വർഷം സ്വർണ്ണ വ്യാപാരികൾക്ക് ഏതെല്ലാം ഇനത്തിലുള്ള നികുതി ഇളവുകളാണ് അനുവദിച്ചതെന്ന് വിശദമാക്കുമോ ; ആയതിന്

പ്രകാരം സംഭവിച്ച നഷ്ടം പരിഹരിക്കുന്നതിന് എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ ?

ഉത്തരം

(എ) നിലവിലുള്ള റിട്ടേൺ പ്രകാരം വിറ്റുവരവല്ലാതെ അളവുതൂക്ക വിശദാംശങ്ങൾ ലഭ്യമല്ല.

(ബി) കഴിഞ്ഞവർഷം സ്വർണ്ണവ്യാപാര മേഖലയിൽനിന്നും ലഭിച്ച നികുതി 456.76 കോടി രൂപയാണ്. നികുതി വെട്ടിപ്പ് കണ്ടെത്തുന്ന കേസുകളിൽ വകുപ്പ് നികുതി പുനഃനിർണ്ണയം നടത്താറുണ്ട്.

(സി) ശ്രദ്ധയിൽപ്പെട്ടിട്ടുണ്ട്. 2014-15 ധനകാര്യ നിയമപ്രകാരം സ്വർണ്ണവ്യാപാരത്തിൽ കോമ്പൗണ്ടഡ് നികുതി അടയ്ക്കുന്ന വ്യാപാരികൾക്ക് അവരുടെ വിറ്റുവരവ്, കോമ്പൗണ്ടിംഗിൽ തുടരുന്ന കാലാവധി എന്നിവ ആസ്പദമാക്കി 2013-14 മുൻകാല പ്രാബല്യത്തോടുള്ള നികുതി നിരക്കിൽ കുറവ് നൽകുകയുണ്ടായി. അതിനെ തുടർന്ന് 2013-14ൽ അടച്ച അധികനികുതി 2014-15ൽ അടയ്ക്കേണ്ട നികുതിയിൽ ചിലർ തട്ടിക്കിഴിച്ചതിനെത്തുടർന്ന് നികുതി പിരിവിൽ ചെറിയ കുറവുണ്ടായിട്ടുണ്ട്.

ഓൺലൈൻ വ്യാപാരം

126(2115) ശ്രീ. കെ. എൻ. എ. ഖാദർ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവന നിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് നടക്കുന്ന വ്യാപാരത്തിൽ ഓൺലൈൻ വ്യാപാരത്തിന്റെ പങ്ക് എത്ര ശതമാനമാണെന്ന് വ്യക്തമാക്കുമോ ;

(ബി) ഓൺലൈൻ വ്യാപാരത്തിലൂടെയുള്ള നികുതി നഷ്ടം ഒഴിവാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ ;

(സി) ഓൺലൈൻ വ്യാപാരത്തിന്റെ വർദ്ധനവ് ആഭ്യന്തരവിപണിയെയും ചെറുകിട സംരംഭകരെയും ദോഷകരമായി ബാധിച്ചിട്ടുണ്ടെന്ന കാര്യം വിലയിരുത്തിയിട്ടുണ്ടോ ;

(ഡി) ചരക്കുസേവന നികുതി (ജി.എസ്.ടി.) ഏർപ്പെടുത്തുന്നതോടെ ഓൺലൈൻ വ്യാപാരത്തെയും ഇതുവഴിയുള്ള നികുതി നഷ്ടത്തെയും നിയന്ത്രിക്കുവാൻ കഴിയുമോയെന്ന് വിലയിരുത്തിയിട്ടുണ്ടോ ; വിശദാംശം നൽകാമോ ?

ഉത്തരം

(എ) അന്യസംസ്ഥാനങ്ങളിൽ കേന്ദ്രീകരിച്ചിരിക്കുന്ന ഓൺലൈൻ വ്യാപാര സ്ഥാപനങ്ങൾ ഓൺലൈൻ വഴി ഓർഡറുകൾ സ്വീകരിക്കുകയും ഉപഭോക്താക്കൾക്ക്